



❁ रयणसार. ❁

❁ ❁ कोल्हापूर " जैनेंद्र " छापखाना.

शके १८२९.] किंमत ३ आणे. [सन १९०७.

रयणसार.

गमिऊण वट्टमाणं, परमप्पाणं जिणं तिसुहेण ॥

बोच्छामि रयणसारं. सायारणयारधर्माणम् ॥ १ ॥

अर्थ— परमात्मा जो श्रीवर्धमान जिनेश्वरः त्यास मनवचनकायच्या जुध्दानें नमस्कार करूनः सागार आणि अनगार धर्मायांस 'सम्यग्दर्शनज्ञानचारित्ररूपी' रत्नांचा सांगंश सांगतां.

एव्वं जिणेहि भणियं, जहट्टियं गणहरेहि त्वित्थरियं ॥

एव्वाउरियक्कमजं, तं बोळइ जोहु सहिट्ठी ॥ २ ॥

अर्थ— प्रथम जिनांनी ज्याचा उपदेश केला आहे, आणि त्या उपदेशानुसार गणधरांनी यथास्थितपणे ज्याचा विल्लार केला आहे; आणि पूर्वाचार्यपरंपरेनें जो चालत आला आहे; अशा जिनधर्मावर ज्याची श्रद्धा आहे तो सम्यग्दृष्टि होय.

मदिसुदणाणवळेण दु, सच्छंदं वोळई जिणुदिट्ठं ॥

जो सो होइ कुदिट्ठी, ण होइ जिणमगगलगरवो ॥ ३ ॥

अर्थ— बुद्धिप्रभावानें पुष्कळ शास्त्र वाचूनहि आपल्या सत्स्वरूपास न जाणतां स्वच्छंदपणे जो वागतो, अर्थात् जिनांनै सांगितलेला मोक्षप्राप्तीचा जो उपायः त्याजवर ज्याची श्रद्धा नाही, तो मिथ्यादृष्टि होय.

सम्मत्तरयणसारं मोख्खमहारुख्खमूलमिदि भणियं ॥

तं जाणिज्जऊ णिच्छयववहारसरूव दो भेयं ॥ ४ ॥

अर्थ— मोक्षरूपी महावृक्षाचें बीज जें सम्यग्दर्शन, तें निश्चय आणि व्यवहार स्वरूपानें दोन प्रकारचें आहे. " प्रथम (रागद्वेषमोहादि-

कांचा उपशम), सवेग (संसाराची भीति बाळगणे), अनुकंपा (प्राणि-मात्रांवर दयाकरणे), आस्तिक्य (जिनधर्मावर विश्वास) इत्यादिगुणांनी युक्त जी देवगुरुशास्त्राविषयी भक्ति; तें व्यवहार सम्यग्दर्शन; आणि आत्म्याची विशुद्धि हें निश्चय सम्यग्दर्शन होय. ”

भयवसणमलविवज्जी संसारसरीरभोगाणिविष्णो ॥

अट्टगुणंगसमग्गो दंसणसुद्धो य पंचगुरुभत्तो ॥ ५ ॥

अर्थ— इहलोकभय, परलोकभय, राजभय, चोरभय मरणभय, दुःखभय इत्यादि सात प्रकारचे भय, आणि जुगार, मांसभक्षण. मद्यपान, वेश्यासंग, चोरी, शिकार, परस्त्रीहरण, ही सात व्यसनें ज्यांना सोडिली आहेत, जो संसार व शरीरभोगास कंटाळलेला आहे. निःशका (मोठ्या संकटांत सुद्धा जिनाविषयी संशय न बाळगणे) निष्कांक्षा (ऐहिकसुखाविषयी उदास रहाणे), निर्विकल्पिता (जिनधर्मात अमुक एक क्रिया वाईट आहे वगैरे न ह्मणणे), अमूढदृष्टित्व (मिथ्यादृष्टीनें केलेले चमत्कार पाहून मोहवश न होणे), उपगृहण (सधर्मी श्रावक किंवा यानि ह्यांचे दोष झांकणे), स्थितीकरण (धर्मभ्रष्टास उपदेश करून पुनः धर्ममार्गी लावणे), वात्सल्य (सधर्मीजनांचा यथायोग्य सत्कार करून प्रीति करणे), मार्गप्रभावना (पूजा, महोत्सव, व्याख्यान, तप वगैरे उपायांनीं जिनधर्माचा महिमा प्रकट करणे), इत्यादि सम्यग्दर्शनाचीं जीं आठ अंगें; हीं ज्यांनें धारण करून, पंचगुरुविषयीं दृढभक्ति ठेविली आहे तो सम्यक्त्वशुद्ध होय.

णिधसुहृत्पणुरत्तो बहिरप्पावत्थवज्जियो णाणी ॥

जिणमुणिधम्मं मण्णइ गयदुरुखी होइ सदिठी ॥ ६ ॥

अर्थ— बहिरात्म्याची अवस्था (पंचेंद्रियविषयोपभोगादिसेवन) सोडून, जो आपल्या शुद्धात्मस्वरूपाच्या प्राप्तीविषयी स्वटपट करीत आहे; तो सम्य-

गृह्णति सर्वं दुःखापामून मुक्तं होणार.

मयमूढमणायतनं संकाइवसणभयमईयारं ॥

जेसिं चउदाळ्ळे ण संति ते होंति सद्विठ्ठी ॥ ७ ॥

अर्थ— ज्ञान, श्रेष्ठपणा. कुल, जाति, वळ, ऐश्वर्य, तप, सुंदरकाया इत्यादि आठ गुणांविषयी मद (गर्व) करणें; लोकमूढ (संक्रांतिदान, ग्रहणम्नान, गाईस नमस्कार, शम्भूपूजा, पर्वतावरून उडी मारून जीव देणें, जलसमाधि करणें, नवस करणें इत्यादि), देवमूढ (बलि मागणाऱ्या देवांस भजणें), पापंदिमूढ (पाखटी बैरागी वगैरेची भक्ति करणें,) ह्या तीन मूढता; मिथ्यादर्शन, मिथ्याज्ञान, मिथ्याचारित्र आणि मिथ्यात्वी, मिथ्याज्ञानी व मिथ्याचारित्री यांची सेवा करणें हे सहा अनायतन, आठ शंकादिक दोष (पांचव्या गाथेंन संगितलेल्या आठ अंगांच्या उलट) नात व्यसन, भय आणि शंकाकांक्षादि पांच अनिचार, हे सर्व मिळून चनेचाळीस दोष ज्यास नाहींत, तो सम्यग्दृष्टि होय.

देवगुरुसमयभक्ता संसारमरीरभोगपरिचत्ता ॥

रक्षणचयसंजुत्ता ते मणुया सिवसुटं पत्ता ॥ ८ ॥

अर्थ — देव. गुरु. शास्त्रांची भक्ति करणार. संसार, शरीर, विषयोपभोग सोडणार, आणि सम्यग्दर्शनज्ञानचारित्र पाळणार, जे मनुष्य; ते मोक्षाम जाण्यास योग्य होत.

दाणं पूजा रीळं उववासं बहुविहं गि खवणांपि ॥

सम्मज्जुदं मोख्खसुहं सम्मविणा दीइसंतारा ॥ ९ ॥

अर्थ — सात्त्विकदान, जिनपूजा. शील, उपवास, नानाप्राकारचीं व्रतोद्यापनें हीं सर्व सम्यक्त्वपूर्वक केल्यास क्रमानें मोक्षप्राप्ति होते. सम्यक्त्वाशिवाय या क्रिया निष्फळ होऊन, शेवटी दीर्घ संसार आहे तो आहेच.

✓ दाणं पूजामुखं सावयधम्मो ण सावगो तेण विणा ॥

ज्ञाणज्जयणं मुखं जइधम्मो तं विणा तद्दा सोवि ॥ १० ॥

अर्थ— सत्पात्रांस दान देणें व जिनपूजा करणें हा श्रावकाचा मुख्य धर्म; आणि ध्यानाध्ययन करणें हा मुनीचा मुख्य धर्म होय. त्यांशिवाय त्यांस श्रावक किंवा यति ह्मणतां येणार नाही.

दाणु ण धम्मु ण तागु ण भोगुण वहिरप्प जो पर्यगो सो ॥

लोहकसायगिमुहे पडियो मरियो ण संदेहो ॥ ११ ॥

अर्थ— सत्पात्रदान, उत्तमक्षमादिदशधर्म, पंचपातकत्याग, विषयोपभोगत्याग इत्यादि शुभकर्म न करणारा बहिरात्मारूपी पतंग लोभकषाररूपी अग्नीमध्ये पडून मरणार. यांत संशय नाही.

जिणपूजा मुणिदाणं करेइ जो देहसत्तिरूवेण ॥

सम्माइट्ठी सावयधम्मी सो हेइ मोखमगरवो ॥ १२ ॥

अर्थ— जो सम्यग्दृष्टि श्रावक स्वशक्त्यनुरूप जिनपूजा आणि सत्पात्रदान करितो; तो कालेकरून मोक्षमार्गांत रत होणार.

पूजाफळेण तिलोकेसरपूज्जो हवेइ सुद्धमणो ॥

दाणफळेण तिलोये सारसुहं भुंजदे णियदं ॥ १३ ॥

अर्थ— जो श्रावक शुद्धमनानें जिनपूजा आणि सत्पात्रदान करितो. तो क्रमानें तीन लोकांतील इंद्रांस पूज्य आणि त्रैलोक्यांत श्रेष्ठ असें सुख भोगितो. यांत संशय नाही.

दाणं भोयणमेत्तं देण्णइ धण्णो हवेइ सायारो ॥

पत्तापत्तविसेसं सदंसणे किं वियारेण ॥ १४ ॥

अर्थ— पात्रापात्राचा विचार न करितां नुसतें आहारदानही देणारा गृहस्थ मोठा धन्य होय. मग सम्यग्दृष्टीविषयी काय विचारार्थें?

देण्णइ सुपत्त दाणं विशेषदो हेइ भोयसग्गमही ॥

णिव्वाणसुहं कपसो णिद्विहं जिणव्रिदेहिं ॥ १५ ॥

अर्थ— चार दानांपैकी फक्त आहारदान जरी सत्पात्रास दिलें, तर त्यापासून प्रथम भोगभूमि, नंतर स्वर्गभूमि आणि मग क्रमानें मोक्षही प्राप्त होतो. असें जिनेश्वरांनी सांगितलें आहे.

इह णियसुवित्तवीयं जो ववइ जिणुत्तसत्तखेत्तेसु ॥

सो तिहुवणरज्जफळं भुंजइ कल्लाणपंचफळं ॥ १६ ॥

अर्थ— जिनविंब, जिनचैत्यालय, प्रतिष्ठा, नंदीश्वरादिपूजा, तीर्थयात्रा, सत्पात्रदान आणि जिनशास्त्रलेखन या सात प्रकारच्या शुभ कृत्यांकडे जो आपण न्यायानें मिळविलेल्या द्रव्याचा व्यय कारितो; तो तीर्थंकर पदवीप्रत पोंचतो.

खेत्तविसेसे काले वविय सुवीयं फळं जहा विउळं ॥

होइ तहा तज्जाणउ पत्तविसेसे सुदाणफळं ॥ १७ ॥

अर्थ — उत्तम भूमीत योग्यकाळीं (घात पाहून) बीं पेरिलें असतां त्यापासून जसें विपुल फल प्राप्त होतें, त्याप्रमाणें उत्तमपात्रास योग्यकाळीं (जरूर लागते त्यावेळीं) दान दिलें असतां भोगभूम्यादिक फळ प्राप्त होतें.

मादुपिदुपुत्तमित्तं कलत्तधणधणवत्युवाहणविहवं ॥

संसारसारसोख्वं सव्वं जाणउ सुपत्तदाणफळं ॥ १८ ॥

अर्थ— आई, बाप, सद्गुणीपुत्र, हितकर्ता मित्र, सुंदरी व गुणवती भार्या, धन, धान्य, मुखोपभोगाच्या वस्तु वाहन वगैरे, व संसारांतल सुखें सत्पात्रदानाचीं फळें होत.

सत्तंगरज्ज णवणिहि भंडार सडंग बळ चोइहरयणं ॥

छण्णनुदिसहसिसत्थीविहवं जाणउ सुपत्तदाणफळं ॥ १९ ॥

अर्थ— सप्तांगराज्य, नवनिधिभंडार, षडंगबळ, चौदा रत्नें, शाण्वव

न करितां संग्रह केला म्हणून मोठे ऐश्वर्यही प्राप्त होत नाही. दरिद्री किंवा श्रीमंत होणे हे पूर्वजन्माच्या पापपुण्यांचे फल आहे.

धनधण्णाइसमिद्धे सुहं जहाहोइ सव्वजीवाणं ॥

मुणिदाणाइ समिद्धे सुहं तहा तं विणा दुख्खं ॥२९ ॥

अर्थ— धनधान्यांची समृद्धि असल्यामुळे त्यापासून सर्वजीवांस जें सुख मिळते, तें सत्पात्रदानाचेंच फळ होय. अन्यथा दुःखच होणार.

पत्तविणा दाणं च सुपुत्तविण बहुधणं महाखत्तं ॥

चित्तविणा वयगुण चारित्तं षिक्कारणं जाणं ॥ ३० ॥

अर्थ— सत्पुत्राशिवाय पुष्कळ संपत्ति, शेत, मळा वगैरे जसें व्यर्थ; सम्यक्त्वावांचून व्रत. गुण, शील, चारित्र हीं जशीं निष्फळ. तसेंच सत्पालाशिवाय इतर ठिकाणी दिलेले दान व्यर्थ होय.

जिण्णुहारपदिद्वा जिणपूजातित्थबंदण विसयधणं ॥

जो भुंजइ सो भुंजइ जिणुदिट्ठं णिरयगइ दुख्खं ॥ ३१ ॥

अर्थ— जिनमंदिरादिकांचा जीर्णोद्धार. जिनपूजा, तीर्थबंदना इत्यादि कृत्याकरितां ठेविलेले द्रव्य, जो मनुष्य स्वतःच्या प्रपंचाकडे खर्च करितो; तो खरोखर नरकासच जाणार.

पुत्तकळत्तचिदूरो दारिदो पंगुमूकवहिरंधो ॥

चांडाळाइकुजादो पूजादाणाइदव्वहरो ॥ ३२ ॥

अर्थ— जिनपूजा, सत्पात्र दान वगैरे धर्मकृत्याकरितां ठेविलेले द्रव्य; जो हरण करील, तो आंधळा, पांगळा, मुका, बहिरा व पुत्रकलत्रविहीन असा होईल. व चांडालादिक नीच कुलांत जन्म घेईल.

काय बुट्ट मूळ मूळो लोय भगंदर जळोदरस्खिसिरो ॥

सीदुण्हबह्वराइ पूजादाणंतगायकम्पफळं ॥ ३३ ॥

अर्थ— क्षय, कुष्ठ, मूळव्याधि, उदर, मस्तकशूल, लोह, भगंदर,

जलोदर, नेत्ररोग, भूतपिशाचयोनीत जन्म इत्यादि सर्व दुःखे पूजा दानास विघ्न केलेल्या कर्माची फळे होत. याकरिता धर्मकृत्यांस विघ्न आणू नये.

सम्मविसोही तवगुणचरित्तसण्णाणदानपरिहीणं ॥

भरहे दुस्समयाळे मणुयाणं जायदे णियदं ॥ ३४ ॥

अर्थ— क्षायिकसम्यक्त्व, तप, मूलगुण, उत्तरगुण, चारित्र, सज्ञान, दान, पूजा वगैरे शुभ कृत्ये ही पंचमकाली भरतक्षेत्रांतील मनुष्यांच्या हातून घटणार नाहीत.

णहि दाणं णहि पूजा णहि सीलं णहि गुणं ण चारित्तं ॥

जइ जइण भणियाते णेरयिया होति कुमाणुसा तिरया ॥ ३५ ॥

अर्थ— सत्पात्रदान, जिनपूजा, सप्तविधशील (तीन गुणव्रते चार शिक्षाव्रते) मूलगुण आठ. उत्तरगुण वारा, व्रते, सदाचरण ही ज्यांनी आचरली नाहीत; ते नरक किंवा तिर्यच अगर कुमानुष्य गतीस जाणारे होत.

लौइयजणसंगादो होइ महापुहुरकुटिलदुम्भावो ॥

तह्मा लोइयसंगं जोई तिविहेण धुंचाहो ॥ ३६ ॥

अर्थ— हे यते; हे प्रापंचिक लोक प्रायशः मांठे मूर्ख व कुटिल स्वभावाचे असतात; याकरिता यांची संगति सोड! आणि निर्जन अरण्यांत एकांत स्थळीं वास कर कारण, यांच्या संगतीनें तुलाही वाईट गुण लागतील.

ण विजाणइ कज्जमक्कज्जं सेयमसेयं च पुण्णपावं हि ॥

तच्चमतच्चं धम्ममधम्मं सो सम्पउम्मुक्को ॥ ३७ ॥

अर्थ— हे साधो; हे संसारी जन प्रायशः मोहामुळे हिताहित, कार्या-कार्य, सेव्यासेव्य, पुण्यपाप, तत्वातत्व, धर्माधर्म वगैरे काहीएक जाणत

नाहींत. हे मिथ्यात्वी आहेत. ह्मणून यांचा सहवास तुला नको.

ण विजाणइ जोग्गपजोग्गं णिच्चमणिच्चं हेयमुवदेयं ॥

सच्चपसच्चं भव्वमभव्वं सो सम्मउम्मुक्को ॥ ३८ ॥

अर्थ— हे साधो, सम्यक्त्वास विमुख असलेला हा संसारी जन योग्य अयोग्य, नित्य, अनित्य. हेय, उपादेय, सत्य, असत्य, भव्य अभव्य, वरें, वाईट वगैरे कांहींएक जाणत नाही. यास्तव त्यांचा सहवास सोडून दे.

उग्गो तिव्वो दुट्ठो दुग्ग्भावो दुस्सुदो दुरात्तोवो ॥

दुम्मदरवो विरुदो सो जीवो सम्मविमुक्को ॥ ३९ ॥

अर्थ— उग्र, रागीट, दुष्ट, आर्तरीद्रध्यान करणारा, स्त्रीकथा, राज-कथा वगैरे ऐकण्यांत तत्पर, मिथ्यामार्गानें चालणारा, गर्व करणारा, असा जो मानव त्यास सम्यक्त्वाची प्राप्ति होणें कठीण.

खुदो रुदो रुदो अणिट्ठपिसुणो सगग्ग्भियो मूयो ॥

गायणजायणवंडणदूसणसीळो सम्मउम्मुक्को ॥ ४० ॥

अर्थ— क्षुद्र, रुद्र, रागीट, अनिष्ट चिंतन करणारा, खल, मत्सरी, बीभत्सगान, वादन. नकला, निंदा करणारा, असा जो मनुष्य तो मिथ्यात्वी होय.

वाणरगद्दहसाणगयवग्गहव्वराहकराहा ॥

पखिखजळूयसहावणरा जिणवरधम्मविणासु ॥ ४१ ॥

अर्थ— वानर, गर्दभ, श्वान, हत्ती, वाघ, डुकर, कोल्हा, पक्षी. जळवा यांच्या सारख्या स्वभावाचे लोक जिनधर्माचे विनाशक होत.

सम्मविणा सण्णाणं, सच्चारित्तं ण होइ णियमेण ॥

तो रयणत्तयमज्जे सम्मगुणमुक्किट्ठमिदि जिणभणिदं ॥ ४२ ॥

अर्थ— प्रथम सम्यग्दर्शन प्राप्त झाल्याशिवाय सम्यग्ज्ञान व सम्यक्चारित्र हीं प्राप्त होत नाहीत. ह्मणून सम्यग्दर्शनज्ञानचारित्र या तीर्हीमध्ये

सभ्यदर्शन हें श्रेष्ठ होय. असें जिनानें सांगितलें आहे.

तणुकुट्टे कुळभगं, कुणइ जढा मिच्छमप्पणो वि तहा ॥

दाणाइ सुगुणभगं गइभगं मिच्छमेव हो कट्टं ॥ ४३ ॥

अर्थ -- कुष्ठव्याधि जडला ह्मणजे जसा कुलाचा नाश होतो; त्या प्रमाणेंच जीव मिथ्यात्वी (नास्तिक) झाला ह्मणजे दान, सद्गुण, सद्गति इत्यादिकांचा नाश होतो. ह्मणून मिथ्यात्व हें मोठें कष्टच होय.

देवगुरुधम्मगुणचारित्तंत्रयारमोख्खगइभेयं ॥

जिणवयणसुदिट्ठिविणा दीसइ किं जाणए सम्मं ॥ ४४ ॥

अर्थ -- जिनवचनावर श्रद्धान असल्याशिवाय देव, गुरु, धर्म, शास्त्र, चारित्र, तप, आचार, मोक्षगति इत्यादि गोष्टींचें ज्ञान होणार नाही. आतां तीन प्रकारच्या आत्म्यांपैकी बहिरात्म्याचें स्वरूप सांगतात.

एक्कु खणं ण विचितइ मोख्खणिमित्तं णियप्पसम्भावं ॥

अणिसं विचित्तयावं बहुळाळावं मणे विचित्तेइ ॥ ४५ ॥

अर्थ -- जो संसारापासून मुक्त होण्याकरितां परमात्मस्वरूपाचित्तन एक क्षण देखील करीत नाही; आणि निरंतर ज्याच्या मनामध्ये पापमय अनेक विचार घोळत असतात, तो प्राणी बहिरात्मा होय.

मिच्छामइमयमोहासवमत्तोबोह्लये जहा भल्लो ॥

तेण ण जाणइ अप्पा अप्पाणं सम्मभावाणं ॥ ४६ ॥

अर्थ -- मोहनीयकर्मरूपी मद्य पिऊन उन्मत्त झालेला; आणि ह्मणूनच मिथ्यात्वी असा बहिरात्मा मूर्खाप्रमाणें (संसाराच्या गोष्टी) बरळत असतो. त्याला निजशुद्धात्म्याची ओळख होत नाही.

पुच्चट्ठियं खवइ कम्मं पविसदु णादेइ अट्ठिवं कम्मं ॥

इहपरलोयमहणं देइ तहा उवसमो भावो ॥ ४७ ॥

अर्थ— या आत्म्यानें उपशांतभाव स्वीकारिला ह्यणजे त्यापासून क्रमाक्रमानें संचित कर्माचा नाश होतो. आणि नवीन कर्म घडत नाही. तें केल्यावरून अन्यजन्मी मोठें ऐश्वर्य (ज्ञान धनादि) प्राप्त होतें.

अज्ज विसप्पिणि भरहे पउरा रुद्धज्ञाणया दिट्ठा ॥

पट्ठा दिट्ठा कट्ठा पाविट्ठा किण्णणीलकावोदा ॥ ४८ ॥

अर्थ— या पंचमकाळीं भरतक्षेत्रांत आर्त्त (इच्छेप्रमाणें घडत नसल्याबद्दल खेद करणें) रौद्र (दुसऱ्यांचें वाईट चिंतन करणें) अशा या दोन ध्यानाचे आणि नष्ट, दुष्ट, पापिष्ट, कृष्ण नील व कापोत या तीन लेश्या असणारे असेच जीव पुष्कळ दृष्टीस पडतात.

अवसप्पिणि भरहे पंचमयाले भिच्छपुव्वया सुलहा ॥

सम्मत्तपुव्वसायारणयारा दुल्लहा होंति ॥ ४९ ॥

अर्थ— या पंचमकालांत भरतक्षेत्रामध्यें जिकडेतिकडे मिथ्यात्वी जीव पुष्कळ. सम्यक्त्वपूर्वक आचरण करणारे श्रावक व यतिही दुर्लभच समजा.

असुहादो गिरयाऊ सुहभावादो दु सग्गसुहमाऊ ॥

दुहसुहभावं जाणइ जं ते रुच्चेइ तं कुज्जा ॥ ५० ॥

अर्थ— सम्यग्दर्शनानें स्वर्गसुख आणि मिथ्यात्वानें नरकदुःख प्राप्त होतें. हे दोन्ही भाव जाणून यांतून तुला आवडेल त्या भावाचा स्वीकार कर.

हिंसाइसु कोहाइसु भिच्छाणाणेषु पख्खपाएसु ॥

मच्छरिएसु मएसु दुरहिणिवेसेसु असुहलेसेसु ॥ ५१ ॥

विकहाइसु रुद्धज्ञाणेषु अमूयगेषु दंडेषु ॥

सल्लेसु मारवेषु खाइसु जो वट्टे असुहभावो ॥ ५२ ॥

अर्थ— जीवहिंसा, क्रोध, मान, माया, लोभ, मिथ्याज्ञान, गुणद्वेष,

मत्सर, आठ मद, दुरभिमान, कृष्णनीलकापोतादि कुलेश्यायुक्त परिणाम, विक्रथा, आतिरौद्रध्यान, अनर्थदंड, मिथ्या, माया, निदान (मला अमुक एकप्रकारचें सुख मिळावें या हेतूनें तप करणें.) ख्याति, लाभ, सन्मान इत्यादिकांची वांछा करणें यांस दुर्भाव ह्मणतात.

द्वत्थिकायच्छपणतच्चपयत्थेसु सत्तणवगेसु ॥

बंधणमोख्खे तक्कारणरूवे बारसणुप्पेख्खे ॥ ५३ ॥

रयणत्तयस्स रूवे अज्जाकम्मे दयाइसद्धम्मे ॥

इच्चेवमाइगं जो वट्टइ सो होइ सुह भावो ॥ ५४ ॥

अर्थ— जीव, धर्म, अधर्म, काल, आकाश, पुद्गल हीं सहा द्रव्यें; आणि पंच अस्तिकाय; व जीव, अजीव, आस्रव, बंध, संवर, निर्जरा, मोक्ष हीं सात तत्त्वें व पुण्य पाप मिळून नऊ पदार्थ, यांविषयीं श्रद्धान; बंधमोक्षाचीं कारणें; बारा अनुप्रेक्षांची भावना, रत्नत्रयरूप जैनधर्म, आर्यसंमत दयाधर्म इत्यादि पुण्य कृत्यें करण्याचा प्रयत्न करणें यास शुभ भाव ह्मणतात. या भावानें स्वर्गसुख प्राप्त होतें.

धरियउ बाहिरलिंगं, परिहारियउ बाहिरख्खसोख्खंवि ॥

करियउ किरिया कम्मं, मरियउ जम्मियउ बहिरप्पजीवो ॥ ५५ ॥

अर्थ— बहिरात्मा जीव बाह्यलिंग धारण करितो, बाह्येंद्रियसुखाचा त्याग करितो, बाह्य क्रिया करितो. पण त्यायोगानें त्याचें जन्ममरण चुकत नाही.

मोख्खणिमित्तं दुरूखं, वहेइ परलोय दिट्ठि तणुदंडं ॥

मिच्छाभाउ ण दिज्जइ, किं पावइ मोख्ख सोख्खं हि ॥ ५६ ॥

अर्थ— कित्येक मूर्ख लोक मिथ्याभाव तसाच कायम ठेऊन, मोक्षाकरितां पुष्कळ कष्ट भोगतात. परलोक सुखाच्या आशेनें देहास दंडवितात. पण अशानें त्यांस मोक्ष होईल काय? सम्यग्दर्शनाशिवाय ही सर्व

खटपट व्यर्थ होय.

ण हु दंडइ कोहाई, देहं दंडइ कहं खचइ कर्म ॥

सप्पा किं मुवइ तथा, वम्मीये मारए लोए ॥ ५७ ॥

अर्थ— हे मूर्खा; तूं व्यर्थ आपला देह कां झिजवितोस? देहाचे ठिकाणी बास करणारे जे क्रोध, मान, माया, लोभ वगैरे कषाय त्यांचा नाश कर. सापाचें घर (वारुळ) मोडून टाकिलें ह्मणून साप कधी मेली आहे काय !

उवसमतवभावजुदो, णाणी सो ताव संजदो होदी ॥

णाणी कसायवसगो, असंजदो होइ सो ताव ॥ ५८ ॥

अर्थ— जोंपर्यंत कषाय शांत असतात तोंपर्यंत हा आत्मा ज्ञानी व संयमी होय. आणि पुष्कळ ज्ञान असूनही ज्याचे कषाय नष्ट झाले नाहीत तो अज्ञानी व असंयमीच होय.

णाणी खवेइ कर्मं, णाणवळेणिंदि सुवोलेए अण्णाणी ॥

वेज्जा भेसज्जमहं, ण जाणदे णस्संदे वाहिं ॥ ५९ ॥

अर्थ— ज्ञानी ज्ञानबलाने कर्माचा क्षय करितो तसा अज्ञानी पुष्कळ देह झिजवूनहि करूं शकणार नाही. निदान, चिकित्सा वगैरे ज्यास फळत नाही अशा वैद्याच्या हातून व्याधि हटेल काय !

पुवं सेवइ पिच्छामलसोहणहेउ सम्भेसज्जं ॥

पच्छा सेवइ कम्मामयणासणचरियसम्मभेसज्जं ॥ ६० ॥

अर्थ— रोगनिवारणार्थ औषध घ्यावयाचें असल्यास, प्रथम जसें दाळक वगैरे घेऊन मल साफ करितात; तसें कर्मरूपी रोग नाहीमा करण्याकरितां; प्रथम मिथ्यात्वरूपी मलाचा नाश करण्यास सम्यग्दर्शन-रूपी औषध सेवन करावें. आणि मग सम्यक्चारित्ररूपी काढा घ्यावा.

अण्णाणी विसयविरत्तादो होइ सयसइस्सगुगो ॥

णाणी कसायविरदो विसयासत्तो जिणुद्धिं ॥ ६१ ॥

अर्थ— ज्याने पंचेन्द्रियविषयांचा त्याग केला आहे अशा अज्ञानी मनुष्यापेक्षां; पंचेन्द्रियविषयासक्त असूनही जो क्रोधादिकषायांस जिंकून शांत भावाने रहातो असा ज्ञानी पुरुष शतपटीने अथवा सहस्रपटीने श्रेष्ठ होय.

विणवो भत्तिविहीणो, महिळाणं रोहणं विणा जेहं ॥

चागो वेरग्गविणा, येदे दोब्बारिया भणिया ॥ ६२ ॥

अर्थ— भक्तीवांचून विनय करणे, स्नेहाशिवाय स्त्रियांवर सत्ता चालविणे हे जसे पोकळ, तसेच उपरति (वैराग्य) झाल्याशिवाय पंचेन्द्रियविषयादिकांचा त्याग करणे हे पोकळ होय. असंभाव्य होय.

मुहडो सूरत्तविणा, महिला सोहग्गरहियपरिसोहा ॥

वेरग्गणाणसंजम-हीणा खवणा ण किं पि लभ्भंते ॥ ६३ ॥

अर्थ— अंगी शूरत्व असल्याशिवाय कोणासही जसे मुभट ह्मणतां येत नाही; किंवा पतिसौभाग्याशिवाय स्त्रीस जशी शोभा नाही; तद्वतच वैराग्य, ज्ञान, संयम वगैरे सद्गुणांशिवाय यति शोभत नाही.

वत्थुसमग्गो मूढो, लोही लभ्भइ फलं जहा पच्छा ॥

अण्णाणी जो विसयासत्तो लहई तहा चेव ॥ ६४ ॥

अर्थ— लोभी व मूर्ख मनुष्यास धनधान्याची समृद्धि असूनही जसे निष्फळ, तद्वतच विषयासक्त व अज्ञानी अशा यतीचे कायकेश निष्फळ होत.

वत्थुसमग्गो णाणी सुपत्तदाने फलं जहा लहई ॥

णाणसमग्गो विसयपरिच्चतो लहइ तहा चेव ॥ ६५ ॥

अर्थ— ज्ञानी मनुष्य धनधान्यादिकांनी संपन्न असला ह्मणजे; तो जसा विवेकाने सत्पात्रदान स्वसंरक्षण वगैरे करून इहपरलोकीं सुख

भोगितो, तद्वतच ज्ञानसंपन्न मुनि विषयोपभोगांचा त्याग करून मनुष्य-
जन्माचें सार्थक्य करितों

भूमहिलाकण्णाईलोहाहिविसहरं काहेपि हवे ॥

सम्पत्तणाणवरगोसमत्तेण जिणुद्दिट्ठं ॥ ६६ ॥

अर्थ— धन, धान्य, स्त्री, पुत्र, कन्या वगैरे वस्तूविषयी लोभ रूपी
सर्पाच्या दंशानें मूर्छित झालेल्या आत्म्यास सम्यग्दर्शन, ज्ञान. वैराग्य
वगैरे मंत्रौषधीनें सावध करावें; असें जिनानें सांगितलें आहे.

पुव्वं जो पंचिंदियतणुमणवचिहत्थपायमुंडहरो ॥

पच्छा सिरमुंडहरो सिवगइपहणायगो होई ॥ ६७ ॥

अर्थ— ज्यानें प्रथम पंचेंद्रिय विषयांचा त्याग करून मनोमुंडन केलें
आणि मग शिरोमुंडन केलें तोच संन्यासी मोक्षगतीस योग्य (समर्थ) होय.

पदिभत्तिविहीण सदी भिच्चो जिणसमयभत्तिहाणो ॥

गुरुभत्तिहीण सिस्सो दुग्गइमग्गाणुलग्गवो णियदो ॥ ६८ ॥

अर्थ— पतिसेवा न करणारी स्त्री, मालकाचा सन्मान न ठेवणारा
चाकर, जिनेश्वर व जिनशास्त्रावर विश्वास न ठेवणारा जैन, गुरूची भक्ति
न करणारा शिष्य हे सर्व खास नरकास जाणार.

गुरुभत्तिविहीणाणं सिस्साणं सव्वसंगविरदाणं ॥

ऊसरखेत्ते वविय सुवीयसमं जाण सव्वणुट्ठाणं ॥ ६९ ॥

अर्थ— ऊपर जमिनीत पुष्कळ मेहनत करून जरी चांगलें बीं पेरिलें
तरी त्यापासून जसा कांहींच उपयोग होत नाही, तद्वतच पुष्कळ व्रतानु-
ष्ठान करित असूनही गुरूचे ठायीं भक्ति जो करित नाही; त्या शिष्यास
यत्किंचितही फायदा होणार नाही.

रज्जं पहाणहीणं पदिहीणं देसगामरत्थवळं ॥

गुरुभत्तिहीण सिस्साणुट्ठाणं विणस्सदे सव्वं ॥ ७० ॥

अर्थ—राज्यांत जर उत्तम प्रधान नाही, किंवा देश, पुर, ग्रामावर अधिकारी नाही आणि सैन्यावर जर त्याचा नायक नाही तर जसा नाश व्हावा; तद्वतच गुरूवर भक्ति नसलेल्या शिष्यांचें सर्व व्रतानुष्ठान नाश पावणार.

सम्माणविणविणयरुई भक्तिविणा दाणं दयाविणा धम्मो ॥

गुरुभक्तिहीण तवगुणचारित्तं णिफळं जाण ॥ ७१ ॥

अर्थ— योग्यतेशिवाय विनय, भक्तीशिवाय दान. दयेविना धर्म, व गुरुभक्तीशिवाय व्रत गुण चारित्र हीं सर्व निष्फळ होत.

हाणादाणावियारविहीणादो बाहिरख्वसोरख्वं हि ॥

किं तजियं किं भणियं किं मोख्वो ण दिढं जिणुदिढं ॥ ७२ ॥

अर्थ— त्याज्य काय आणि ग्राह्य काय ह्यांचा विचार नसल्यामुळें चाहेन्द्रियमुखाचा जरी त्याग केला तरी; त्यास जिनोक्त मोक्षसुख प्राप्त होणार नाही. (ज्ञानाशिवाय वैराग्य निरूपयोगी होय.)

कायकेळेसुववासं दुद्धरतवयरणकारणं जाणा ॥

तं णियसुद्धपरुइपरिपणं चेदिकम्मणिम्मूळं ॥ ७३ ॥

अर्थ— कायकेश व उपवास हें दुर्धर तपश्चरणाचें कारण होय. हें तपश्चरण जर शुद्धात्म्याविषयी भक्तीने पूर्ण असलें तर त्या योगाने सर्व कर्मांचा समूळ नाश होतो.

कम्मणुण खवेइ जो परवम्हु ण जाणेइ सम्मउम्मुक्को ॥

अत्थू ण तत्थू ण जीवो लिगण धत्तूण किं करई ॥ ७४ ॥

अर्थ— ज्याला सम्यक्त्व नाही; जो कर्मक्षय करीत नाही; परब्रह्म जाणत नाही; असा मनुष्य यति वेष धरून तरी काय करणार? त्याचे परिश्रम व्यर्थ.

अप्पाणंपि ण पेच्छइ ण मुणइ ण विसइहाइ ण भावेई ॥

बहुदुख्वभारमूळं लिगं धेत्तूण किं करई ॥ ७५ ॥

अर्थ— जो यति आत्मस्वरूपास जाणत नाही, ज्ञानी अनानी सांगितले तरी ते मानीत नाही, आणि कदाचित् मानिले (जाणले) तरी त्यांचे मनन करीत नाही, अशा यतीचे कायकेश दुःखमूलकच होत. नुसत्या वेषाने काय होणार?

जाव ण जाणइ अप्पा, अप्पाणं दुख्खमप्पणो ताव ॥

तेण अणंतमुहाणं, अप्पाणं भावए जोइ ॥ ७६ ॥

अर्थ— हे यते; जोंपर्यंत तुला अनंतसुखज्ञानादिसंपन्न जो आत्मा त्याची ओळख झाली नाही, तोंपर्यंतच दुःख आहे असे जाणून अनंतसुखाची प्राप्ति होण्याकरितां त्याचे चिंतवन कर.

णियतच्चुवलद्धिबिणा, सम्मत्तुवलद्धि णत्थि णियमेण ॥

सम्मत्तुवलद्धिबिणा, णिव्वाणं णत्थि णियमेण ॥ ७७ ॥

अर्थ— निजात्मतत्त्वज्ञानाशिवाय आत्मविशुद्धिरूपी जें निश्चयसम्यक्त्व ते प्राप्त होत नाही, आणि सम्यक्त्व झाल्याशिवाय निर्वाणपद मिळत नाही. याकरितां आत्मतत्त्वविचार केला पाहिजे.

साळविहीनो रावो, दाणदयाधम्मरहियगिहसोहा ॥

णाणविहीणतवो वि य, जीवविणा देहसोहं वा ॥ ७८ ॥

अर्थ— किलरयाशिवाय राजा, दान आणि दयाधर्माशिवाय घर, जीव निवून गेल्यावर देह, हे जसे शोभत नाहीत; तद्वतच ज्ञानावांचून केलेले तपश्चरण शोभत नाही. अर्थात् त्यापासून कांहीं फलनिष्पत्ति होत नाही.

मख्खवी सिळ्ळिम्मपडियो, मुवड जहा तह परिग्गेहे पडियो ॥

लोहियमूढो खवणो, कायकेळेसेमु अण्णाणी ॥ ७९ ॥

अर्थ— शेंबडांत पडलेली माशी जशी मरून जाते, तसा लोभानें मूढ झालेला अज्ञानी यति परिग्रहांत पडून कायकेश करून व्यर्थ मरून

जाणार आहे.

णाणभ्भासविहीणो, सपस्तच्छं ण जाणए किपी ॥

ज्ञाणं तस्म ण होइ हु ताव ण कम्मं खवेइ ण हु मोख्खं ॥८०॥

अर्थ— ज्याने ज्ञानाचा अभ्यास केला नाही; त्यास स्वतत्त्व परतत्त्व कळत नाही. स्वतत्त्व ज्यास कळलें नाही; त्यास ध्यान करितां येत नाही मग त्याचा कर्मक्षय कसा व्हावा? आणि मोक्ष तरी कोठून होणार? याकरितां कर्ममुक्त होऊं इच्छिणाऱ्या हे यते; तूं सज्ञानाचा अभ्यास कर.

अज्झयणमेव ज्ञाणं, पंचेंदियणिग्गहं कसायंपि ॥

तत्तो पंचमयाळे पवयणसारभ्भासमेव कुज्जा हो ॥ ८१ ॥

अर्थ— पंचमकालांत या भरतक्षेत्रांतील मनुष्यांस आत्मध्यान करण्याची शक्ति प्राप्त होत नाही; याकरितां त्यांनी प्रवचनसारादिक शास्त्रांच्या अभ्यास करून ज्ञान संपादन करावें. इंद्रियनिग्रह करावा. कषाय (क्रोधादिक) सोडावेत. ह्यणजे ध्यान केल्याचें फळ येईल.

पावारंभणिवित्ति, पुण्णारंभे पउत्तिकरणं पि ॥

णाणं धम्मज्झाणं, जिणभणियं सव्वजीवाणं ॥ ८२ ॥

अर्थ— ज्याला ह्यणून संसारमुक्त होण्याची इच्छा आहे; त्याने पापकृत्य सोडून पुण्य करावें. ज्ञानसंपादन करावें; धर्मध्यान करावें. असा सर्व जीवांस जिनाचा उपदेश आहे.

मुदणाणभ्भासं जो, ण कुणइ सम्मं ण होइ तवयरणं ॥

कुव्वत्तो मूढमई, संसारमुहाणुरत्तो सो ॥ ८३ ॥

अर्थ— ज्यास सम्यक्त्व नाही; ज्याने जिनशास्त्राचा अभ्यास केला नाही; आणि जो तपश्चरण करून कायक्लेशमात्र करितो असा जो यति तो मूर्ख होय. त्याचे हे प्रयत्न संसारांतील नश्वरमुख्य भोगण्याकरितांच होत.

तस्सवियारणमीळो मोख्खपहोगहणगहावजुदो ॥

अणवयरं धम्मकहा—पसंगओ होई मुणिराओ ॥ ८४ ॥

अर्थ— आत्मतत्त्वाचा विचार आणि कर्ममुक्त होण्याकरितां प्रयत्न करणारा व निरंतर धर्मकथाप्रसंग करणारा जो मुनि; त्याचेच कायकेश सफल होतात. तो मुनिराज समजावा.

विकहाइविप्पमुक्को, आहोकम्माइविरहियो णाणी ॥

धम्मुद्देसणकुसलो, अणुपिहाणभावणाजुदो जोई ॥ ८५ ॥

अर्थ— जो विकथा (स्त्रीकथा, राजकथा, चोरकथा, भंडकथा वगैरे) करीत नाही; पचन (पाक, भस्म) वगैरे करीत नाही. आणि धर्मोपदेश करण्यांत कुशल असून द्वादशानुप्रेक्षा भावनामात्र करितो, तो ज्ञानी मुनि पूज्य होय.

णिंदावंचणदूरो, परिसहउवसग्गदुख्वसहमाणो ॥

सुइझाणज्झयणरदो, गयसंजोगो होइ मुणिराओ ॥ ८६ ॥

अर्थ— दुसऱ्याची निंदा न करणारा; कोणांसही न फसविणारा; भूक, तहान, थंडी, वारा इत्यादि परीषह आणि शत्रूने केलेली पीडा सहन करणारा, निरंतर शुभध्यान ज्ञानाभ्यास वगैरे करीत असणारा आणि संपूर्ण परिग्रहापासून दूर राहणारा, यती पूज्य होय.

अवियप्पो णिइदो, णिम्मोहो णिक्कळंकओ णियदो ॥

णिम्मळसहावजुत्तो, जोई सो होइ मुणिराओ ॥ ८७ ॥

अर्थ— जिनप्रणीत तत्त्वाविषयी कधीही संशय न पावणारा, निःसंग निर्मोह, निष्कलंक, षडावश्यकादिक्रिया नियमितपणे चालविणारा, निष्कपटी, असा जो यति तोच श्रेष्ठ होय.

आतां मिथ्यात्वतपरस्वीचे वर्णन करितात.

तिव्वं कायकिळेसं, कुव्वत्तो मिच्छभावणाजुत्तो ॥

सव्वणुवणसेसो, णिव्वाणसुहं ण गच्छेई ॥ ८८ ॥

अर्थ— ज्याला तत्त्वश्रद्धानरूप सम्यग्दर्शन नाही असा मिथ्यादृष्टि तपस्वी, तीव्र कायक्लेश करूनही मोक्षास जाण्यास समर्थ होत नाही. त्याचे क्लेश व्यर्थ.

रायाइमळजुदाणं, णियप्परूवं ण दिस्सए किंपि ॥

समळादरिसे रूवं ण दीसए जहा तहा णेयं ॥ ८९ ॥

अर्थ— अरशांतून प्रतिबिंब दिसावें असा नियम आहे; पण तो आरसा मळकट असला तर त्यांतून प्रतिबिंब दिसणार नाही. तद्वतच आत्म्यास आत्मा ओळखितां येते; पण रागद्वेषादि मलानें मळकट झालेल्या आत्म्यास आत्मा ओळखितां येणार नाही. याकरितां आत्म-ज्ञानाची इच्छा करणारानें रागद्वेष सोडून द्यावेत.

दंडत्तयसल्लत्तमंडियमाणो असूयगो साहू ॥

भंडणचायणसीलो हिंडदि सो दीहसंसारे ॥ ९० ॥

अर्थ— अनर्थदंड करणारा, मिथ्या माया निदान हीं शल्यें असणारा, असूयावान्, गप्पा करणारा, याचना करित हिंडणारा असा जे यती तो दीर्घ संसारांत हिंडणार.

देहादी अणुस्ता विसयासत्ता कसायसंजुत्ता ॥

आदसहावे सुत्ता ते साहू सम्मउम्मुक्का ॥ ९१ ॥

अर्थ— देहभोगादिकांची स्पृहा करणारे, विषयासक्त, क्रोधादिकषायसहित, आत्मस्वभाव न जाणणारे असे जे साधु; ते मिथ्यात्वी होत.

आरंभे धणधण्णे, उवयरणे कळिखया तहा सूया ॥

वयगुणशीलविहीणा कसायकलहप्पिया मुहुरा ॥ ९२ ॥

अर्थ— शेतकी वगैरे आरंभ आणि धनधान्यसंग्रह करणारा, इंद्रिय-सुखोपभोगाची सामुग्री जवळ बाळगणारा, ईर्ष्यावान्, व्रतशीलचरित्रहीन, कषायी व कलहप्रिय असा जो साधू तो मूर्ख होय.

संघविराहकुशीला, सच्छंदा रहिदगुरुकुला मूढा ॥

रायायिसेवया ते जिणधम्मविराहये साहू ॥ ९३ ॥

अर्थ— जिनधर्मी चतुःसंघाचा द्वेष करणारे; स्वच्छंदपणें वागणारे, गुरुगृहांत न रहाणारे, राजेलोकांची आज्ञा पाळणारे, जिनधर्मास विरोध करणारे, असे जे साधू; ते मूर्ख होत.

जोइस वेज्जा मंतो, हजीवणं वा य वस्सववहारं ॥

धणधणणपडिगहाणं, समणाणं दूसणं होइ ॥ ९४ ॥

अर्थ— ज्योतिष, वैद्यकी, मंत्र, उच्चाटन, वशीकरण, धनधान्यसंचय इत्यादि करणें, हें मुनिजनांस अत्यंत निंद्य (लांछनास्पद) होय.

जोपावारंभरया, कसायजुत्ता परिग्गहासन्ता ॥

लोक्यव्ववहारपहुरा, ते साहू सम्मउम्मुक्का ॥ ९५ ॥

अर्थ— पापारंभ करणारे, कषायी, परिग्रहासक्त, लोकांच्या व्यवहारांत पडणारे असे जे साधु ते मिथ्यात्वी होत.

ण सहंति इदरदप्पं, थुवंति ये अप्पमाहप्पं ॥

जिभ्भणिमित्तं कुणंति, ते साहू सम्मउम्मुक्का ॥ ९६ ॥

अर्थ— लोकांनीं केलेला गर्व सहन न करणारे, आपलीच प्रशंसा करणारे जिन्हेंद्रियवश होऊन वाईट पदार्थ खाणारे असे जे साधु, ते मिथ्यात्वी होत.

आतां उत्तमयतीचें लक्षण सांगतात.

भुंजेइ जहालाहं लहेइ जइ णाणसंजमणिमित्तं ॥

झाणज्झयणणिमित्तं अणयारो मोख्खमग्गरवो ॥ ९७ ॥

अर्थ— ज्ञान आणि संयम वाढविण्याकरितां, आणि ध्यानाध्ययन नीट चालण्याकरितां मोक्ष मार्गी असलेला साधु, वेळेवर मिळेल तसेलें पण निर्दोष असें अन्न सेवन करितो.

उयरगिसमणमख्वं, मख्वणगोयारसम्भपूरणभमरं ॥

णाऊण तप्पयारे, णिच्चैवं भुंजए भिख्वु ॥ ९८ ॥

अर्थ— चक्रास वंगण केल्याशिवाय गाडी जशी नीट चालत नाही; तद्वतच अन्न सेवन केल्याशिवाय हा देह सुरक्षित रहात नाही. झणून जिनरूप धारण करणारा मुनि, अमर जसा पुण्यांस त्रास न देतां लवकर रसपान करितो, त्याप्रमाणेच श्रावकांस कोणत्याही प्रकारे व्याकुल न करितां त्याजपासून संतोषानें जें मिळेल तें, पण निर्दोष असें अन्न सेवन करितो.

रसरुहिरमंसमेदद्वियमज्झसुकिळमळमुत्तपूयकिमिबहुलं ॥

दुग्गंधमसुइच्चम्ममणिच्चमचेयणं पडणं ॥ ९९ ॥

बहुदुख्खभायणं कम्मकारणं भिण्णमप्पणो देहं ॥

तहेह धम्माणुट्ठाणकारणं चेदि पोसये भिख्वु ॥ १०० ॥

अर्थ— रस, रक्त, मांस, मेद, अस्थि, मज्जा, शुक्ल, मल, मूत्र, पूय, नाना तऱ्हेचे किडे, दुर्गंध इत्यादि अशुचिद्रव्यांनीं भरलेले आणि चर्माच्छादित असें हें शरीर नाशवंत आणि परकीय आहे. तथापि या शरीराच्या आश्रयानें धर्मानुष्ठान घडून आत्मा कर्ममुक्त होतो; झणूनच साधुलोक याची कांहींशीं कीर्त बाळगतात. ममत्व करीत नाहीत.

संजमतवझाणज्झयणाविणा ण गिण्हये पडिग्गहणं ॥

वेच्चै गेण्णइ भिख्वु ण सक्कदे वज्जिदुं दुख्खं ॥ १ ॥

अर्थ— जो सर्वपरिग्रह सोडून देऊन; वैराग्यभावसहित संयम, तप, ध्यान, अध्ययन, वगैरे कर्ममुक्त होण्याचें उपाय करीत नाही, तो मुनि, संसारदुःखापासून मुक्त होण्यास समर्थ होत नाही.

कोहेण य कलहेण य, जायणसीलेण संकिलेस्सेहिं ॥

रुहेणं य रोसेण य, भुंजइ किं वेत्तरो भिख्वु ॥ २ ॥

अर्थ— जो मुनि निरंतर, क्रोध, कलह, हृद्घरणें, संक्लिष्टपरिणामांत रहाणें, रागकरणें, रात्रंदिवस पाहिजे तें खाणें याच क्रिया करीत असतो, त्यास व्यंतर (पिशाच) झणावें कीं काय?

देउत्तरणसरिच्छं, जाणिज्जा हो धरेइ जइ सुद्धो ॥

तत्तायसपिण्डसमं, भिख्वू तुह पाणिगयपिण्डं ॥ ३ ॥

अर्थ— हे साधो; तुझ्या हस्तपुटामध्ये प्राप्त झालेलें अन्न दिव्य अमृतपिण्डासमान शीतल असो; किंवा तापविलेल्या लोखंडासमान दुःसह असो; पण तें जर निर्दोष असेल तर त्याविषयीं रागद्वेष न करित शांतपणें सेवन कर. बऱ्यावाईटाची कल्पना करूं नको.

अविरददेसमहव्वइ, आगमरुइ तं वियारेण ॥

तच्चण्हूपत्तंतर-सहस्सणिदिट्ठं जिणवरिदेहिं ॥ ४ ॥

अर्थ— अविरतसम्यग्दृष्टीपेक्षां देशसंयत सहस्रपटीनिं श्रेष्ठ होय. देशसंयतापेक्षां महाव्रती मुनि सहस्रपटीनिं श्रेष्ठ होय. अर्थात् उत्तमपात्र महाव्रती; मध्यमपात्र देशसंयत आणि जघन्यपात्र सम्यग्दृष्टि.

उवसमणिरीहझाणज्झयणाइमहागुणा जहा दिट्ठा ॥

जेसिं ते मुणिणाहा उत्तमपत्ता तहा भणिया ॥ १०५ ॥

अर्थ— ज्यांचे क्रोधादिक कषाय शांत झाले आहेत, जे निरीच्छ झाले आहेत व निरंतर ध्यानाध्ययन करण्यांत तत्पर असे जे मुनिराज; ते उत्तमपात्र होत. त्यांस दान दिल्यानें उत्तमभोगभूमि प्राप्त होते.

ण विजाणइ जिणसिद्धरूवं तिविहे तहा णियप्पाणं ॥

जो तिक्वं कुणइ तवं सो हिंडइ दीहसंसारे ॥ ६ ॥

अर्थ— जो यति, जिनसिद्धांचें स्वरूप जाणत नाही; ज्यास परमात्म्याची ओळख नाही; पण तीव्र कायक्लेशमात्र पुष्कळ करितो; तो सद्धतीस न पावतां, उलट संसारांतच पुनः पुनः हिंडेल.

णिच्छयव्यवहारसख्वं, जो रयणत्तयं ण जाणइ सो ॥

जं कीरइ तं मिच्छा-ख्वं सख्वं जिणुद्धिं ॥ ७ ॥

अर्थ— निश्चयगत्तत्रय आणि व्यवहाररत्नत्रय यांचें स्वरूप न जाणता ज्या कांहीं कायकेशादिक क्रिया केल्या जातात त्या सर्व मिथ्यात्वरूप होत.

किं जाणिऊण सयळं, तच्चं किच्चा तवं च किं बहुळं ॥

सम्मविसोद्धिविहीणं, णाणतवं जाण भववीयं ॥ ८ ॥

अर्थ— संपूर्णतत्त्वांचें ज्ञान होऊनतरी काय उपयोग? अथवा पुष्कळ तीव्र कायकेश करून तरी काय होणार? ज्यास शुद्ध तत्त्वश्रद्धान (जीवदिपदार्थ, जिनेश्वर, निग्रंथगुरु, जिनशास्त्र यांविषयी निर्मळ पूज्यबुद्धि) नाही त्याचें ज्ञान व तपही संसारकारणच होय.

वयगुणसीळपरीसहजयं च चरियं तवं छडावसयं ॥

झाणज्झयणं सख्वं सम्मविणा जाण भववीयं ॥ ९ ॥

अर्थ— व्रत, गुण, शील, क्षुधादिवाधासहन, चारित्र, तप, सहा आवश्यक क्रिया, ध्यानाध्ययन करणं हे सर्व गुण, अंगी सम्यक्त्व नसल्यास संसारकारणच होत.

खाइं पूजा लाहं, सक्काराइं किमिच्छसे जोइ ॥

इच्छसि जइ परळोयं, तेहिं किं तुज्झ परळोयं ॥११०॥

अर्थ— हे यते: तूं आपली जगात प्रसिद्धि व्हावी, आपणास लोकांनीं पूज्य मानावें, सर्वांनी आपला सत्कार करावा अशी इच्छा कां बाळगतोस? वा सत्कारादिकानें काय परलोकसिद्धि होते?

काष्माद्धिहावसहावगुणं जो भाविऊण भावेण ॥

णियमुद्दप्पा रुचइ तस्स य णियमेण होइ णिव्वाणं ॥ ११ ॥

अर्थ— ज्ञानावरणादिक कर्म हे आत्म्याचे विभावगुण (स्वकीय नव्हे-त ते) होत; आणि शुद्धज्ञानदर्शन व अनन्यमुखवीर्य हे स्वभावगुण होत:

प्रयत्न केला असतां विभावगुण काढून स्वभावगुणसहित आपणास होतां येतें. असा दृढनिश्चय करून आत्मतत्त्वावर ज्याची श्रद्धा वसली, त्यास निर्वाणपद नियमानें होणार.

मूलुत्तरुत्तरुत्तरदव्वादो भावकम्मदो सुक्को ॥

आसवसंवरणिज्जरभेयं जाणेह किं बहुणा ॥ १२ ॥

अर्थ— हे यते; तुला फार सागून तरी त्रास उपयोग! याकरितां तू इतकेंच लक्षांत ठेव की, आसव ह्मणजे नवीन कर्म येण्याचें द्वार; संवर ह्मणजे कर्म येणाऱ्या द्वाराचा प्रतिबंध, निर्जरा ह्मणजे संबित कर्माचा अंशाअंशानें नाश; या तीन तत्वांचें चांगलें परिज्ञान करून घेऊन, जो प्राणी मूल ह्मणजे अनदिक्कालापामून आत्म्याशी संबद्ध असलेले आणि उतरोत्तर ह्मणजे प्रत्येक जन्ममरणरूप संसार जे घडले; त्या समस्त द्रव्यभावप्रकारक कर्मापासून मुक्त झाला, तोच अनंतमुखज्ञानदर्शनवीर्यसंपन्न सिद्धात्मा अर्थात् स्वभावयुक्त आत्मा झाला असें जाण.

विसयविरतो मुंचइ, विसयासत्तो ण मुंचये जेइ ॥

बहिरंतरपरमप्पाभेयं, जाणेह किं बहुणा ॥ १३ ॥

अर्थ— हे साधो; पंचेंद्रियविषयासक्त असलेला प्राणी कर्ममुक्त होत नाही; अर्थात् विषय ज्याचे सुटले तोच कर्ममुक्त होण्यास समर्थ होतो. याकरितां अन्तरात्मा, बहिरात्मा आणि परमात्मा यांचें स्वरूपज्ञान तूं करून घे.

णियअप्पणाणज्झाणज्झयणमुहामयरभायणप्पाणं ॥

मोत्तूण च्वाणिसुहं जो भुंजइ सो हि बहिरप्पा ॥ १४ ॥

अर्थ— निजशुधात्मध्यानाध्ययनरूप सुखामृतरसांचें प्राशन करावयाचें सोडून देऊन; जो पंचेंद्रियविषयांचें सेवन करितो; तो बहिरात्मा.

किंपायफळं पक्कं विसमिस्सियमोद्विद्वारुणसोहं ॥

जिभ्भसुहं दिष्टिपियं जह तह जाणख्वसोख्वं पि ॥ १५ ॥

अर्थ— यने; पिकलेले विषवृक्षाचे फल किंवा विषमिश्रित लाडू अथवा पिकलेल्या सापशून्या हीं जशीं दिमण्यांत सुंदर आणि जिभेस गोड लागतात; परंतु परिणामी प्राणहानि केल्याशिवाय सोडीतच नाहीत; त्याप्रमाणेंच पंचेंद्रियविषयांचा स्वभाव आहे, हें पक्षे समज.

देह कळत्तं पुत्तं, वित्ताइ विहावचेदणारुत्तं ॥

अप्यसख्वं भावद्, सो चैव हवेइ बहिरप्पा ॥ १६ ॥

अर्थ— या देहास आणि पुत्रमित्रकलत्रादिपरिवारास जो आपले असे मानितो; तो बहिरात्मा होय. वस्तुतः यांचा आत्म्याशीं कांहीं च संबंध नाही.

इंदियदिसयमुहादिमु मूढसइ रमइ लहइ ण लहइ तं ॥

बहुदुख्वमिदि ण चित्तइ, सो चैव हवेइ बहिरप्पा ॥ १७ ॥

अर्थ— जो मूढमति पंचेंद्रियादिमुखांत रममाण होतो आणि तें सुख न मिळाल्यात फार कटी होते; पण त्यांत फार दुःख आहे हें ज्यांस कळत नाही. तो बहिरात्मा होय.

जं जं अन्त्खाणत्तं तं तं मिच्चं कवेइ बहुदुख्वं ॥

अप्याण्णिदि षा चित्तइ, सो चैव हवेइ बहिरप्पा ॥ १८ ॥

अर्थ— पंचेंद्रियांस सुख होण्याकरितां जें जें कृत्य करावें; त्या सर्वांपासून आत्म्यास दुःख होणार; हें ज्यास कळत नाही तो बहिरात्मा होय.

जेसिं अमेज्जमच्चै उप्पणाणं हवेइ तन्थेव रइ ॥

तह बहिरप्पाणं बहिरिंदियविसयेमु होइ रइ ॥ १९ ॥

अर्थ— विष्टेंत उत्पन्न झालेल्या कृमिजीवांस विष्टेमधेंच जसें सुख वाटतें; तसेंच बहिरात्म्यास बाह्येंद्रियविषयांत सुख वाटतें.

सिविणे वि ण भुंजइ विसयाइं देहाइभिण्णभावमई ॥

भुंजइ णियप्परूवं सिवमुहरत्तो दु मज्झमप्पो सो ॥ १२० ॥

अर्थ— देहादिक हे आत्मभिन्न होत असें जाणून; स्वप्नांत सुद्धा बाह्येन्द्रिय विषयसुख न सेवणारा आणि मोक्षाविषयी प्रीती करणारा असा जो आत्मा; तो अंतरात्मा होय.

मलमुत्तघडव्व चिरं वासिय दुव्वासणं ण मुंचेई ॥

परुखालियसंमत्तजलो वि य णाणावियेण पुण्णो वि ॥ २१ ॥

अर्थ— मलमूत्रानें गच्छ भरलेल्या घटामारखें हें शरीर वरून पाण्यानें किती धुतलें तरी स्वच्छ होईल काय? कधीही होणार नाही. (अर्थात् गंगादितीर्थस्नानेंकरून आत्मा शुद्ध होत नाही) तर शुद्ध सम्यग्दर्शनरूप जलानें धुवून ज्ञानमय अमृतानें भरलें पाहिजे. क्षणजे हें शरीर स्वभावानेंच अशुचि आहे; पण ज्ञानदर्शनगुणानें शुद्ध होतें.

सम्माइठी पाणी, अरुखाण मुहं कहेपि अणुहवई ॥

केण विणा परिहारण, वाट्टिणासणट्ठ भेसज्जं ॥ २२ ॥

अर्थ— ज्ञानवान् सम्यग्दृष्टि श्रावक उदासीनपणानेंच पंचेन्द्रियमुग्धाचा उपभोग करितो. त्यांत विशेष आसक्ति न ठेवितानें नियमितपणें त्याचें सेवन करितो. इंद्रियांस उच्छृंखल होऊं देत नाही. औषध घेतल्याशिवाय रोग बरा होत नाही असें जर आहे तर आपण घेतलेंच पाहिजे हें जसें न्याय्य; तद्वतच श्रावकानें देह शांत होण्याकरितां थोडे थोडे विषयसेवन करावें. पण त्यांत कांहीं मर्यादा ठेविली पाहिजे.

किं बहुणा हो तज्जि, बहिरप्पसरुखाणि सयळभावाणि ॥

भज मज्झिमपरमप्पवत्थुसरुखाणि भावाणि ॥ २३ ॥

अर्थ— बहुत बोलून काय होणार? तुला सुखाची जर इच्छा असेल तर; बहिरात्मस्वभाव टाकून देऊन मध्यमपरमात्मस्वभावाची (अंतरात्म-

स्वभावाची) प्राप्ति करून घे.

चउगइसंसारगमणकारणभूयाणि दुख्खहेऊणी ॥

ताणि हवे बहिरप्पा वत्थुसरूवाणि भावाणि ॥ २४ ॥

अर्थ— चतुर्गतिभ्रमणरूप संसार वाढविण्यास कारणीभूत व दुःखमूलक पापकृत्ये करणारा जीव बहिरात्मा होय.

मोक्खवगइगमणकारणभूयाणि पसच्छपुण्यहेऊणि ॥

ताणि हवे दुविहप्पा वत्थुसरूवाणि भावाणि ॥ २५ ॥

अर्थ— मोक्षप्राप्ति होण्यास कारणीभूत व पुण्यमय कृत्ये करणारा जीव अंतरात्मा किवा परमात्मा जाणावा.

दव्वगुणपज्जेयेहिं, जाणइ परसमयससमयादिविभेयं ॥

अप्पाणं जाणइ सो सिवगइपहणायगो होई ॥ २६ ॥

अर्थ— द्रव्य, गुण, पर्याय, स्वसमय, परसमय इत्यादि पदार्थज्ञानाचे सहाय्याने परमात्म्याची ओळख ज्याने करून घेतली; तो साधु मोक्षमार्गांत श्रेष्ठ होय.

बहिरंतरप्पभेयं परसमयं भण्णये जिणिदेहिं ॥

परमप्पासगसमयं, तं भेयं जाणए गुणट्ठाणे ॥ २७ ॥

अर्थ— बहिरात्मा आणि अंतरात्मा असे दोन भेद परसमयाचे आहेत. आणि परमात्मा हा स्वसमय होय. याचें यथार्थज्ञान गुणस्थानशास्त्र वाचल्याने होईल.

मिस्सोत्ति य बहिरप्पा, तरतमया तुरीय अप्प जहण्णा ॥

सत्तीत्ति मज्झिमुत्तर, खीणुत्तर परमजिणसिद्धा ॥ २८ ॥

अर्थ— मिथ्यात्व, सासादन आणि मिश्र या तीन गुणस्थानांत बहिरात्मस्वभावी जीव वास करितात. असंयत गुणस्थानापासून उपशांत गुणस्थानवासी जीव अंतरात्मस्वभावी होत. आणि क्षीणकषाय मुनि,

सयोगकेवली, अयोगकेवली व सिद्ध हे परमात्मस्वभावसंपन्न होत.

सूदनयनमुत्तयदोसत्तयदंडगारवत्तयेहि ॥

परिमुक्तो जौई सो सिवगइपहणायगो होई ॥ २९ ॥

अर्थ— देवमूढ. लोकांतूढ आणि पापान्दिमूढ याम नूदनयन क्षणतात. मिथ्या, माया आणि निदान यांम शून्यत्वय क्षणतात. राग, द्वेष आणि मोह यांम दोगुणय क्षणतात. मनोदंड, वचनदंड आणि काय. दंड यांस दंडत्रय क्षणतात. रमगारव, सातगारव आणि इष्टिगारव यांस गारवत्रय क्षणतात. या सगळ्या त्रयांनी रहित जो मुनि; तो मोक्षमार्गांत श्रेष्ठ होय.

रयणत्तगकरणत्तयजेणत्तयगुत्तित्तयविमुद्धेई ॥

संलुत्तो जौई सो सिवगइपहणायगो होई ॥ १३० ॥

अर्थ— सम्यग्दर्शन, सम्यग्ज्ञान आणि सम्यक्चाग्नि यांम रत्तत्रय; अधःप्रवृत्ति, अपूर्व, आणि अनिवृत्ति यांस करणत्रय; मनोयोग, वचनयोग आणि काययोग यांस योगत्रय; मनोगुप्ति, वचनगुप्ति आणि कायगुप्ति यांस गुप्तित्रय अशी नांवे आहेत. या सर्व त्रयांनी सहित जो मुनि तो मोक्षमार्गाचा नायक होय.

बहिरब्भंतरगंथविमुक्तो सुद्धोवजोपसंजुत्तो ॥

मूलुत्तगुणपुण्णो सिवगइपहणायगो होई ॥ २१ ॥

अर्थ— अंतर्बाह्यपरिग्रहांचा त्याग करून; अष्टावैस मूलगुण व चौन्यांशी लक्ष उत्तरगुण धारण केलेला आणि शुद्धज्ञानदर्शनोपयोगयुक्त असा जो मुनि तो मोक्षमार्गांत श्रेष्ठ होय.

जं जाइजराभरणं दुहदुहविसाहिविसविणासयरं ॥

सिवसुहलाहं सम्मं संभावय सुणय साहये साहू ॥ ३२ ॥

अर्थ— हे साधो; जन्म जरा आणि मरणरूपी जो दुष्ट विषसर्प

त्याचा तत्काल नाश करण्यास समर्थ असे जें सम्यक्स्वरत्न, तें कर्म आहे याची ओळख करून घे. मग निरंतर त्याची भावना कर; आणि तें साध्य करून घे. कारण, तें शिवमुखाचा लाभ करून देण्यास समर्थ आहे.

किं वतुणा हो देविंदादिदणरिदगणरिदेहिं ॥

पुज्या परमपूजा जे तं जाण पहाणं सस्मगुणा ॥ ३३ ॥

अर्थ— हे माथा; तुला पार काय सांगूं! देवेंद्र, नागेंद्र, नरेंद्र आणि मुनींद्र आदिकल्प जे महाशुभ, ते परमात्म्याची जी पूजा अर्चा वगैरे करितात. त्या मुक्तकारण एक सम्यक्स्वगुणच होय.

भुक्तो अयोगुक्तमभियो तयो अग्निस्त्रिवोषयो यजे ॥

भुंजते ये दुस्मदीला रत्तपिंडं असंयत्तो ॥ ३४ ॥

उवसमर्तसम्मत्तं पिच्छत्तवळेण पिच्छतरसये ॥

परिवर्तुति कस्यया अवसप्पिशीकालदोसेण ॥ ३५ ॥

अर्थ— या हुंडावरापिणीकालदोषां दुःशील व मिथ्यात्वी तपस्वी तापलेल्या लोहपिंडासमान व अग्निशिखेसमान असे यज्ञहत पशूंचें मांस-पिंड भक्षण करतात! मिथ्यात्ववलां त्यांस सम्यक्त्व होत नाही. आणि क्रोध मान माया लोभरूप चतुःकषायांनं ते कर्मबद्ध होतात.

गुणवयत्त्वसमपडिमादाणं जळगाळणं अणत्तमियं ॥

दंसणणाणचरित्तं किरिया तेवण्ण सावया भणिया ॥ ३६ ॥

अर्थ— आठ मूळगूण, वारा व्रतें, वारा प्रकारेंचें तप, समता, अकरा प्रतिज्ञा, चार प्रकारचीं दानें; जलगालन, रात्रिभोजनत्याग, सम्यग्दर्शन, सम्यग्ज्ञान, आणि सम्यक्चारित्र या त्रेपन्न गुणांनी युक्त जो श्रावक, तो सर्वांत श्रेष्ठ होय.

णाणेण ज्ञाणासिज्झी ज्ञाणादो सव्वकम्मणिज्जरणं ॥

णिज्जरणफळं मोख्वसुहं णाणम्भासं तदो कुज्जा ॥ ३७ ॥

अर्थ— ज्ञानेंकरून आत्मध्यानाची सिद्धि होते, व आत्मध्यान केल्याने कर्माची निर्जरा होते. निर्जरेचे फल मोक्ष, या करितां तुम्ही ज्ञानाचा अभ्यास करा. कारण; मोक्षप्राप्तीस परंपरेनें मूळकारण ज्ञान हें होय.

कुसळस्स तवो निवुणस्स संजमो सम्मपरस्स वेरग्गो ॥

सुदभावणेण तत्तिय तह्मा सुदभावणं कुणह ॥ ३८ ॥

अर्थ— कुशलतेनें तप, निपुणतेनें संयम, व उपशम भावानें वैराग्य प्राप्त होतें. आणि हे तीनही गुण श्रुतभावनेनें प्राप्त होतात. याकरितां तुम्ही श्रुतभावना (शास्त्राभ्यास) करा.

कालभणंतं जीवो मिच्छसरूवेण पंचसंसारे ॥

हिण्डदि न लहइ सम्मं संसारभ्रमणवारंभो ॥ ३९ ॥

अर्थ— हा जीव मिथ्यात्वरूपासुळे द्रव्य, क्षेत्र, काल, भव, भावरूप पंचप्रकार संसारांत अनंतकाल हिंडत आहे. यास सम्यक्त्वलाभाशिवाय संसारभ्रमण सुटणार नाही.

सम्मदंसणसुद्धं जावदुवलभभते तदा दि सुही ॥

सम्मदंसणसुद्धं जाव ण लभते हि ताव दुक्खी ॥ १४० ॥

अर्थ— संसारचक्राच्या फेऱ्यांत सांपडलेला हा जीव; मिथ्याभावासुळे दुःख भोगित आहे. शुद्धसम्यक्त्व प्राप्त झाल्याशिवाय सुखी होणार नाही. जेव्हां सम्यक्त्वी होईल तेव्हांच सुखी होणार.

किं बहुणा वचणेण दु, सव्वं दुक्खेव्वेव सम्मत्तविणा ॥

सम्मत्तेण विजुत्तं, सव्वं सोक्खेव्वेय जाण ख्खु ॥ ४१ ॥

अर्थ— हे प्राण्या; तुला किती सांगितलें तरी काय उपयोग? सम्यक्त्वावांचून जें जें करावें, तें तें सर्व दुःखकारक होय; आणि सम्यक्त्वपूर्वक जें करशील तें सर्व सुखकर जाण.

णिखरेवणयप्पमाणं सद्दालंकारछंदलहियाणं ॥

नाटयपुराणकम्मं सम्मविणा दीहसंसारा ॥ ४२ ॥

अर्थ— हे प्राण्या; तू किती जरी निक्षेपादिनय, व्याकरण, अलंकार, छंद, नाटक, पुराण वगैरे शास्त्रे शिकून विद्वान् जहालास; तरी सम्यक्त्व-गुणाशिवाय त्या शहाणपणापासून संसारमुक्त होणार नाहीस. हें पकें लक्षांत ठेव.

वसइप्पडिभोवयरणे गणगच्छे समयसंघजाइकुळे ॥

सिस्सपडिसिस्सच्छत्ते सुपजाईकप्पडे पुत्ते ॥ ४३ ॥

पिच्छे सच्छरणे इच्छासु लोहेण कुणइ ममयारं ॥

यावच्च वट्टरुइं ताव ण मुंचति ण ह्नु सोख्खं ॥ ४४ ॥

अर्थ— चैत्यालय, जिनप्रातिमा, उपकरणे, गण, गच्छ, संघ, शास्त्र जाति, कुल, शिष्य प्रतिशिष्य, विद्यार्थी, पुत्र, मित्र, शत्रु, वस्त्र, पिछि कर्मंडलु, अंधरूपण इत्यादि पदार्थाविषयी जी ममत्वबुद्धि (आपले असें मानणे) जोंवर सुटली नाही; तोंवर मुख व्हावयाचें नाही.

रयणत्तयमव गणं, गच्छं गमणस्स मोख्खमग्गस्स ॥

संघो गुणसंघाओ, समयो खल्लु णिम्मळो अप्पा ॥ ४५ ॥

अर्थ— हे यते; सम्यग्दर्शन सम्यग्ज्ञान आणि सम्यक्चारित्र हा आपला गण (गोदावळा); मोक्षमार्गानें गमन करणें हा आपला गच्छ (मार्ग) मूलोत्तरगुणांचा समुदाय हाच संघ; आणि निर्मळ आत्मा हाच आपला समय असें समजून; बाह्य पदार्थाविषयी इच्छा सोडून दे.

मिहिरो महंधयारं मरुदो मेहं महावणं दाहो ॥

वज्जो गिरिं जहा विणसिंजइ सम्मं तथा कम्मं ॥ ४६ ॥

अर्थ— ज्याप्रमाणें सूर्य अंधकारास, वायु मेघास, आग्नि वनास, वज्र पर्वतास नाहीसा करून टाकितो; त्याप्रमाणेंच सम्यक्त्वानें सर्व

कर्माचा नाश होतो.

मिच्छंधयारहियमियमज्झाम्मि य सम्मरयणदीवकळावं ॥

जो पज्जळइ पदिस्सइ सम्मं लोयत्तं जिणुदिट्ठं ॥ ४७ ॥

अर्थ— मिथ्यात्वांधकारानें व्याप्त अशा हृदयरूपी घरांत सम्यक्त्वरूपी रत्नदीपास जो प्रज्वलित करितो; तो लोकालोकस्वरूप पहाण्यास समर्थ होतो. असें जिनानें सांगितलें आहे.

पवयणसारम्भासं परमप्पज्झाणकारणं जाण ॥

कम्मखववणणिमित्तं कम्मखववणेण होइ मोख्वसुहं ॥ ४८ ॥

अर्थ— सर्वकर्मांचा समूल नाश करण्यास मुख्यकारण जें परमात्म-ध्यान; तें प्रवचनसाराच्या अभ्यासानें प्राप्त होतें. या करितां प्रवचनसाराचा अभ्यास करा. कारण कर्मनाश झाल्याशिवाय मोक्ष मिळत नाही.

धम्मज्झाणम्भासं, करेइ तिविहेण भावसुहेण ॥

परमप्पज्झाणजेट्ठो, तेणेव समइ कम्माणि ॥ ४९ ॥

अर्थ— हे साधो; तूं मनवचनकायशुद्धिपूर्वक धर्मध्यानाभ्यास कर. तेणेंकरूनच परमात्मध्यानाची सिद्धि होऊन संपूर्ण कर्मांचा नाश होईल.

जिणलिंगधरो जोई, विरायसंमत्तसंजदो णाणी ॥

परमोवेख्खाइरियो, सिवगइपहणायगो होई ॥ १५० ॥

अर्थ— आत्मविशुद्धिमात्र जें वीतराग सम्यक्त्व, त्या गुणास पावलेला, संयमवान्, ज्ञानवान्, परमनिरिच्छ, दिगंबर जिनवेपधारी असा जो यति, तो मोक्षपद पावण्यास योग्य होय.

कामदुहिं कप्पतरुं चितारयणं रसायणं रसपुरुमं ॥

लद्धो भुंजइ सोख्खं जइच्छियं जाण तहा सम्मं ॥ ५१ ॥

अर्थ— कामधेनु, कल्पवृक्ष, चितारत्न, रसायन यापासून जसें इच्छित मुख अनायासें प्राप्त होतें, तद्वतच सम्यक्त्वगुणापासून इच्छित-

मुख सहज प्राप्त होतें.

सम्मण्णाणं वेरग्गतवोभावं णिरीहवित्तिचारित्तं ॥

गुणसीळसहावं उप्पज्जइ रयणसारमिणं ॥ ५२ ॥

अर्थ— हा रयणसार ग्रंथ वाचल्यानें सम्यग्ज्ञान, वैराग्य, तपोभाव, निरिच्छवृत्ति, चारित्र इत्यादि सद्गुणांची प्राप्ति होते.

अज्ज विसप्पिणि भरहे, धम्मज्झाणं पमादरहिदोत्ति ॥

हो दिट्ठि जिणुदिट्ठं, ण हु मण्णइ सोहु कुदिट्ठी ॥ ५३ ॥

अर्थ— या अवसर्पिणी कालांत भरतक्षेत्रांतील जो मनुष्य, धर्मध्यानास साधनीभूत अशा ग्रंथांचें निराळसपणें पारायण करितो तो सम्यग्दृष्टि होय. आणि या शास्त्रास जो मानित नाही; तो मिथ्यादृष्टि समजावा.

गंधमिणं जां ण दिट्ठइ, ण हु सुणोइ ण हु पढइ ॥

ण हु चिंतइ ण हु भावइ, सो चेव हवेइ कुदिट्ठी ॥ ५४ ॥

अर्थ— जो मनुष्य, या रयणसार ग्रंथाचें अवलोकन, मनन, श्रवण, पठण, चिंतवन, भावना वगैरे कांहींच करीत नाही तोच मिथ्यादृष्टि होय.

इदि सज्जणपूज्जं, रयणसारगंधं निराळसो णिच्चं ॥

जो पढइ सुणइ वण्णइ, भावइ पावइ सासयट्ठाणं ॥ ५५ ॥

अर्थ— जो मनुष्य, सज्जनपूजित अशा या रयणसारग्रंथाचें आळस सोडून श्रवण, मनन, वर्णन करितो, तो खरोखरच शाश्वतस्थानास (मोक्षास) पावतो.

आनन्दे ज्ञानैश्वर्ये वीर्ये परमसूक्ष्मता ॥

एतदात्यन्तिकं यत्र स मोक्षो जिनशासने ॥ १ ॥

अर्थ— आनंद, ज्ञान, ऐश्वर्य वीर्य आणि परमसूक्ष्मता हे जेथें शाश्वत (अंतरहित) आहेत, त्या स्थानास मोक्ष ह्मणावें. असें जिनवचन आहे.

रयणसार समाप्त.

श्रीमत्परमगम्भीरस्याद्वादामोघलाञ्छनम् ॥

जीयात्रैलोक्यनाथस्य शासनं जिनशासनम् ॥१॥

हा रयणसार ग्रंथ भगवान् कुंदकुंद आचार्य यांणी लिहिला आहे. याची संस्कृतटीका आह्मांस कोठें मिळाली नाही. कान-डीटीकेवरून आह्मी यथामति हें भाषांतर लिहिलें आहे. यांत आमच्या अज्ञानाच्या बऱ्याच चुका असतील. त्या विद्वज्जनांनी शोधून आह्मांस कळविल्यास मोठा उपयोग होईल. भगवान् कुंदकुंद आचार्य यांणी लिहिलेले आणखी बरेच ग्रंथ आहेत; ते आह्मी बोधकांतून क्रमानें प्रसिद्ध करणार आहों. त्यांतच एकदा आचार्यांचें चरित्र प्रसिद्ध करण्याचा हेतु आहे. तो आमच्या श्रद्धालु वाचकांच्या पुण्येंकरून पूर्ण होवो.

कलापा भरमापा नित्वे.

वैशाख शुद्ध ३ शके १८२९.



